



പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

സബ്ജക്ട് കമ്മിറ്റി IX
(SUBJECT COMMITTEE IX)

തദ്ദേശസ്വയംഭരണവും ഗ്രാമവികസനവും
ഭവന നിർമ്മാണവും

(LOCAL ADMINISTRATION, RURAL
DEVELOPMENT AND HOUSING)

ധനാഭ്യർത്ഥനകളുടെ പരിശോധന സംബന്ധിച്ച
നാലാമത് റിപ്പോർട്ട് (2019-2020)

[FOURTH REPORT ON THE SCRUTINY OF
DEMANDS FOR GRANTS (2019-2020)]

2019 *2019* *2019* *2019* *2019* *2019* *2019* *2019* *2019* *2019* *2019*
(Presented on 2019, 2019)

കേരള നിയമസഭാ സെക്രട്ടേറിയറ്റ്
തിരുവനന്തപുരം
2019

SECRETARIAT OF THE KERALA LEGISLATURE
THIRUVANANTHAPURAM
2019

പതിനാലാം കേരള നിയമസഭ
(FOURTEENTH KERALA LEGISLATIVE ASSEMBLY)

**സബ്ജക്ട് കമ്മിറ്റി IX
(SUBJECT COMMITTEE IX)**

**തദ്ദേശസ്വയംഭരണവും ഗ്രാമവികസനവും
ഭവന നിർമ്മാണവും
(LOCAL ADMINISTRATION, RURAL DEVELOPMENT
AND HOUSING)**

ധനാഭ്യർത്ഥനകളുടെ പരിശോധന സംബന്ധിച്ച
നാലാമത് റിപ്പോർട്ട്
(2019-2020)

**FOURTH REPORT ON THE SCRUTINY OF
DEMANDS FOR GRANTS
(2019-2020)**

ഉള്ളടക്കം

	പേജ്
സമിതിയുടെ ഘടന ..	v
അവതാരിക ..	vii
റിപ്പോർട്ട് ..	1

സബ്ജക്ട് കമ്മിറ്റി IX

തദ്ദേശസ്വയംഭരണവും ഗ്രാമവികസനവും ഭവന നിർമ്മാണവും
(2019-2021)

ഘടന

ചെയർമാൻ :

ശ്രീ. എ. സി. മൊയ്തീൻ,
തദ്ദേശസ്വയംഭരണ വകുപ്പുമന്ത്രി.

എക്സിക്യൂട്ടീവ് അംഗം :

ശ്രീ. ഇ. ചന്ദ്രശേഖരൻ,
റവന്യൂവും ഭവന നിർമ്മാണവും വകുപ്പുമന്ത്രി.

അംഗങ്ങൾ :

ശ്രീമതി പി. അയിഷാ പോറ്റി

ശ്രീ. മഞ്ഞളാംകുഴി അലി

ശ്രീ. അനീൽ അക്കര

ശ്രീ. കെ. ആൻസലൻ

ശ്രീ. പി. വി. അൻവർ

ശ്രീ. കെ. ബാബു

ശ്രീ. കെ. എസ്. ശബരീനാഥൻ

ശ്രീ. പി. ഉബൈദുള്ള

ശ്രീ. ഇ. കെ. വിജയൻ.

നിയമസഭാ സെക്രട്ടേറിയറ്റ്:

ശ്രീ. വി. കെ. ബാബുപ്രകാശ്, സെക്രട്ടറി

ശ്രീ. എ. ഷാജഹാൻ, ജോയിന്റ് സെക്രട്ടറി

ശ്രീ. രാജു. കെ. എ., ഡെപ്യൂട്ടി സെക്രട്ടറി

ശ്രീമതി ജാസ്മിൻ പി. എസ്., അണ്ടർ സെക്രട്ടറി.

അവതാരിക

തദ്ദേശസ്വയംഭരണവും ഗ്രാമവികസനവും ഭവനനിർമ്മാണവും സംബന്ധിച്ച സബ്ജക്ട് കമ്മിറ്റി IX-ന്റെ പരിധിയിൽപ്പെടുന്ന 2019-20 സാമ്പത്തിക വർഷത്തെ ബഡ്ജറ്റിൻമേലുള്ള ധനാഭ്യർത്ഥനകളുടെ സൂക്ഷ്മപരിശോധന സംബന്ധിച്ച നാലാമത് റിപ്പോർട്ട് സമിതിയുടെ അദ്ധ്യക്ഷനായ ഞാൻ സമർപ്പിക്കുന്നു.

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലും മാർഗ്ഗനിർദ്ദേശക രേഖകളിലും വ്യവസ്ഥ ചെയ്തിട്ടുള്ള പ്രകാരം 2019 ഫെബ്രുവരി 27, മാർച്ച് 6 തീയതികളിൽ സമിതി യോഗം ചേർന്ന്, ചുവടെ ചേർത്തിട്ടുള്ള ധനാഭ്യർത്ഥനകളിൽ ഉൾക്കൊള്ളുന്ന ചെലവിനങ്ങൾ പരിശോധിച്ചു:

- ധനാഭ്യർത്ഥന നമ്പർ XXI — ഭവനനിർമ്മാണം
- ധനാഭ്യർത്ഥന നമ്പർ XXII — നഗരവികസനം
- ധനാഭ്യർത്ഥന നമ്പർ XXV — പട്ടികജാതി/പട്ടികവർഗ്ഗ/മറ്റു പിന്നോക്കവിഭാഗങ്ങൾ/ ന്യൂനപക്ഷ വിഭാഗങ്ങൾ എന്നിവരുടെ ക്ഷേമം സംബന്ധിച്ച മൂലധന ചെലവ്
- ധനാഭ്യർത്ഥന നമ്പർ XXVIII — പലവക സാമ്പത്തിക സർവ്വീസുകൾ
- ധനാഭ്യർത്ഥന നമ്പർ XXXV — പഞ്ചായത്ത്
- ധനാഭ്യർത്ഥന നമ്പർ XXXVI — ഗ്രാമവികസനം
- ധനാഭ്യർത്ഥന നമ്പർ XLVI — സാമൂഹ്യസുരക്ഷിതത്വവും ക്ഷേമവും

ധനാഭ്യർത്ഥനകളുടെ പരിശോധനാവേളയിൽ ബന്ധപ്പെട്ട വകുപ്പുകളിൽ നിന്നും ലഭിച്ച കുറിപ്പുകൾ സമിതി പരിഗണിക്കുകയും ആവശ്യമായ അധിക വിവരങ്ങൾ യോഗങ്ങളിൽ ഹാജരായ ഉദ്യോഗസ്ഥരിൽ നിന്ന് ആരായുകയും ചെയ്തു.

ഭരണഘടനാപരവും സാമ്പത്തികവുമായ പരിമിതികൾക്ക് വിധേയമായി സമിതി അഭിപ്രായങ്ങൾ രൂപീകരിക്കുകയും നിഗമനങ്ങളിൽ എത്തിച്ചേരുകയും ചെയ്തു. വിവിധ ധനാഭ്യർത്ഥനകളിൻമേൽ ലഭിച്ച ബജറ്റ് വിഹിതം അപര്യാപ്തമായ ശീർഷകങ്ങളിൽ അധിക തുക വകയിരുത്തുന്നതിനുള്ള സമിതിയുടെ ശുപാർശകൾ ഉൾക്കൊള്ളുന്നതാണ് ഈ റിപ്പോർട്ട്.

2019 മാർച്ച് 13-ാം തീയതി ചേർന്ന സമിതി യോഗം ഈ റിപ്പോർട്ട് അംഗീകരിച്ചു.

തിരുവനന്തപുരം,
2019 മാർച്ച് 13.

എ. സി. മൊയ്തീൻ,
ചെയർമാൻ,
സബ്ജക്ട് കമ്മിറ്റി IX.

റിപ്പോർട്ട്

പതിനാലാം കേരള നിയമസഭയുടെ സബ്ജക്ട് കമ്മിറ്റികൾ (2019-2021), 2019 ജനുവരി 7-ാം തീയതിയിലെ 598-ാം നമ്പർ ബുള്ളറ്റിൽ (ഭാഗം 2) പ്രകാരം രൂപീകരിക്കപ്പെട്ട

കേരള നിയമസഭയുടെ നടപടിക്രമവും കാര്യനിർവ്വഹണവും സംബന്ധിച്ച ചട്ടങ്ങളിലെ ചട്ടം 235 (1)(i) പ്രകാരം 2019-20 സാമ്പത്തികവർഷത്തെ ബഡ്ജറ്റിലെ ധനാഭ്യർത്ഥനകളിൽ IX-ാം സബ്ജക്ട് കമ്മിറ്റിയുടെ പരിധിയിൽവരുന്ന തദ്ദേശസ്വയംഭരണവും ഗ്രാമവികസനവും ഭവനനിർമ്മാണവും സംബന്ധിച്ച ധനാഭ്യർത്ഥനകൾ 2019 ഫെബ്രുവരി 27, മാർച്ച് 6 തീയതികളിൽ യോഗം ചേർന്ന് സമിതി പരിശോധിക്കുകയുണ്ടായി. സമിതിയുടെ സൂക്ഷ്മ പരിശോധനയുടെയും, ബന്ധപ്പെട്ട വകുപ്പുകളിൽനിന്നും ലഭിച്ച കറിപ്പകളുടെയും, ബന്ധപ്പെട്ട ഉദ്യോഗസ്ഥരിൽ നിന്നും നടത്തിയ തെളിവെടുപ്പിന്റേയും അടിസ്ഥാനത്തിൽ സമിതി ധനാഭ്യർത്ഥനകൾ വിശകലനം ചെയ്യുകയുണ്ടായി. ആയതിന്റെ അടിസ്ഥാനത്തിൽ ഓരോ ധനാഭ്യർത്ഥനയെ സംബന്ധിച്ചുള്ള സമിതിയുടെ നിർദ്ദേശങ്ങളും ശുപാർശകളും ഉൾക്കൊള്ളിച്ചുകൊണ്ടുള്ളതാണ് ഈ റിപ്പോർട്ട്.

ധനാഭ്യർത്ഥന നമ്പർ XXI—ഭവന നിർമ്മാണം

വോട്ട് ചെയ്തത് - 1,71,90,61,000 രൂപ

ചാർജ്ജ് ചെയ്തത് - 2,01,000 രൂപ

2216-05-001-99—ഭരണവും നടത്തിപ്പും 2059 പൊതുമരാമത്ത് എന്നതിൽനിന്ന് എസ്റ്റാബ്ലിഷ്മെന്റ് ചെലവുകൾക്ക് മാറ്റിയ വിഹിതം

വിഹിതം : 6,48,70,000 രൂപ

1. മറ്റ് ശീർഷകങ്ങൾക്ക് ആനുപാതികമായി ഷെയർ ഡെബിറ്റ് ശീർഷകത്തിൽ 3.313 കോടി രൂപ ധനപുന:വിനിയോഗംവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2216-05-052-96—2059 പൊതുമരാമത്ത് എന്നതിൽ നിന്നും യന്ത്രോപകരണങ്ങൾക്കും പണിയായുധങ്ങൾക്കും വേണ്ടി മാറ്റിയ വിഹിതം

വിഹിതം : 45,41,000 രൂപ

2. മറ്റ് ശീർഷകങ്ങൾക്ക് ആനുപാതികമായി ഷെയർ ഡെബിറ്റ് ശീർഷകത്തിൽ 19.59 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2216-80-001-99-00-01-1—ശമ്പളം

വിഹിതം: 35,00,000 രൂപ

3. കേരള സംസ്ഥാന ഭവന നിർമ്മാണ ബോർഡിൽ ഡെപ്യൂട്ടേഷനിൽ ജോലി ചെയ്യുന്ന ജീവനക്കാരുടെ രണ്ട് വർഷത്തോളമുള്ള പെൻഷൻ കോൺട്രിബ്യൂഷൻ, ഐ.എ.എസ്. ഓഫീസർമാർക്ക് ഓഫീസ് അസിസ്റ്റന്റിനെ നിയമിക്കാനുള്ള അലവൻസ് എന്നിവ നിർവ്വഹിക്കുന്നതിനായി നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 12.50 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2216-80-103-99—സംസ്ഥാന ഹൗസിംഗ് ബോർഡ്

(01)—സഹായധനം

വിഹിതം : 95,17,000 രൂപ

4. ദുർബല വിഭാഗങ്ങൾക്കുള്ള പാർപ്പിട പദ്ധതി നടപ്പിലാക്കിയതിലുള്ള കമ്മി നികത്തുന്നതുൾപ്പെടെയുള്ള നടപടികൾക്ക് നിലവിലുള്ള ബഡ്ജറ്റ് വിഹിതം അപര്യാപ്തമാകയാൽ ഈ ശീർഷകത്തിൽ 1.0483 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2216-80-103-99 (35)—ലക്ഷം വീട് ബമ്പർ ലോട്ടറി-തനത് വരുമാനം

വിഹിതം : ഇല്ല

5. കൊല്ലം, എറണാകുളം, കോഴിക്കോട്, കണ്ണൂർ, കാസർഗോഡ് ജില്ലകളിലെ ലക്ഷം വീട് കോളനികളിൽ അടിസ്ഥാന സൗകര്യ വികസനത്തിന് 616.06 ലക്ഷം രൂപ ചെലവ് വരുന്ന പ്രൊപ്പോസലിന് സർക്കാരിന്റെ അംഗീകാരം ലഭിച്ചതായി സമിതി മനസ്സിലാക്കുന്നു. ആയതിനാൽ പ്രസ്തുത പദ്ധതി നടപ്പിലാക്കുന്നതിനായി 4.663 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2216-80-103-99(37)—ഗൃഹശ്രീ-സബ്സിഡി

വിഹിതം : 32,36,00,000 രൂപ (പദ്ധതി)

6. അപേക്ഷകർ ധാരാളമുള്ളതിനാൽ നിലവിലെ വിഹിതം പര്യാപ്തമല്ല ആയതിനാൽ, ഈ ശീർഷകത്തിൽ 17.64 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2216-80-190-99—ഭവന നിർമ്മാണം

വിഹിതം : ഇല്ല

7. ഉദ്യോഗസ്ഥരുടെ ശമ്പള പരിഷ്കരണ കുടിശ്ശിക, ശമ്പളം, ആഡിറ്റ് ഫീസ് എന്നിവ നൽകുന്നതിന് ബഡ്ജറ്റിൽ വിഹിതമൊന്നും വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ, ഈ ശീർഷകത്തിൽ 20 ലക്ഷം രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-02-283-89—ഭവന രഹിതർക്ക് ഭവനം

വിഹിതം : 57,20,00,000 രൂപ (പദ്ധതി)

8. ലൈഫ് മിഷൻ പദ്ധതി പ്രകാരം പൂർത്തീകരിക്കാത്ത 2916 വീടുകളുടെ പൂർത്തീകരണത്തിനും ഭവന പുനരുദ്ധാരണത്തിനുമായി 60 കോടി ഉൾപ്പെടെ 100 കോടി രൂപ ആവശ്യമുള്ളതായി സമിതി കരുതുന്നു. ആയതിനാൽ ഈ ശീർഷകത്തിൽ 42.80 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4216-01-106-98(02)—സർക്കാർ ജീവനക്കാർക്കുള്ള ക്വാർട്ടേഴ്സ്-വൻകിട മരാമത്ത് പണികൾ

വിഹിതം : 6,49,60,000 രൂപ (പദ്ധതി)

9. സർക്കാർ ജീവനക്കാർക്കുള്ള ക്വാർട്ടേഴ്സ് നിർമ്മാണത്തിന് അനുവദിച്ചിട്ടുള്ള വിഹിതം അപര്യാപ്തമായതിനാൽ ഈ ശീർഷകത്തിൽ 1.004 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4216-80-195-99(05)—പ്രാഥമിക ഭവന നിർമ്മാണ സഹകരണ സംഘങ്ങൾക്കുള്ള ഓഹരി മൂലധന സഹായം

വിഹിതം : 1,00,00,000 രൂപ (പദ്ധതി)

10. പ്രാഥമിക ഭവന നിർമ്മാണ സഹകരണ സംഘങ്ങൾക്ക് ധന സഹായം നൽകുന്നതിനായി ബഡ്ജറ്റിൽ വകയിരുത്തിയിട്ടുള്ള തുക അപര്യാപ്തമായതിനാൽ ഈ ശീർഷകത്തിൽ 4 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4216-80-201-96—കടകംപള്ളി റവന്യൂ ടവർ

വിഹിതം : ഇല്ല

11. കടകംപള്ളി റവന്യൂ ടവർ പദ്ധതിക്കായി 2019-20 സാമ്പത്തിക വർഷത്തിൽ തുകയൊന്നും വകയിരുത്തിയിട്ടില്ലാത്തതിനാലും പ്രസ്തുത പദ്ധതിയുടെ നിർമ്മാണ പ്രവൃത്തികൾ ആരംഭിച്ചിരിക്കുന്ന സാഹചര്യത്തിലും ഈ ശീർഷകത്തിൽ 5 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXII-നഗര വികസനം

വോട്ട് ചെയ്തത് - 21,45,93,25,000 രൂപ

ചാർജ്ജ് ചെയ്തത് - 3,00,000 രൂപ

2217-05-001-99—മുഖ്യനഗരസൂത്രകന്റെ ഓഫീസ്

വിഹിതം : 5,30,94,000 രൂപ

12. മുഖ്യനഗരസൂത്രകന്റെയും വിജിലൻസിന്റേയും ഓഫീസുമായി ബന്ധപ്പെട്ട് താഴെപ്പറയുന്ന ശീർഷകങ്ങൾക്ക് നേരെ കാണിച്ചിട്ടുള്ള തുക ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു:

- 04-1—വിനോദ യാത്രാ ബത്ത - 25,000 രൂപ
- 45—പി. ഒ. എൽ - 50,000 രൂപ
- 21-2—മോട്ടാർ വാഹനം- സംരക്ഷണവും അറ്റകുറ്റ പണികളും - 50,000 രൂപ

2217-05-001-69—നഗരാസൂത്രണ വകുപ്പിന്റെ നവീകരണവും കമ്പ്യൂട്ടർ വൽക്കരണവും

വിഹിതം : 100,00,000 രൂപ (പദ്ധതി)

13. നഗരാസൂത്രണ വകുപ്പിന്റെ പ്രവർത്തനങ്ങൾ മെച്ചപ്പെടുത്തുന്നതിനും വകുപ്പിലെ എല്ലാ കാര്യാലയങ്ങളും പേപ്പർ രഹിതമാക്കുന്നതിനും സാങ്കേതിക ഉദ്യോഗസ്ഥർക്ക് സംസ്ഥാനത്തുടനീളം യാത്ര ചെയ്യുന്നതിന് ഓഫീസ് വാഹനം സജ്ജമാക്കുന്നതിനും നിലവിലെ ബഡ്ജറ്റ് വിഹിതം പര്യാപ്തമല്ലെന്ന് കാണുന്നു. ആയതിനാൽ മേൽ ശീർഷകത്തിൽ 25 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2217-05-001-68—മാനഷിക അധിവാസത്തിന്റെ തിരഞ്ഞെടുക്കപ്പെട്ട പ്രത്യേകതകളുടെ ഗവേഷണവും വികസനവും, ആസൂത്രണവും വികസനവും

വിഹിതം : 20,00,000 രൂപ .

14. മുഖ്യമന്ത്രിയുടെ ഹൈ ഇംപാക്ട് പ്രോജക്റ്റുകളിൽ ഉൾപ്പെട്ട നെൽവയൽ തണ്ണീർത്തട സംരക്ഷണത്തിനും വികസനത്തിനും അനുയോജ്യമായ സ്ഥല ലഭ്യത ഉറപ്പാക്കുന്നതിനും തണ്ണീർത്തടങ്ങളുടെ മികച്ച ഉപയോഗത്തിനും ആവശ്യമായ പഠനം തിരുവനന്തപുരം നഗര പ്രദേശങ്ങളിൽ നടത്തുന്നതിനാവശ്യമായ ഓഫീസ് ചെലവുകൾക്ക് 20 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2217-05-001-65—ജില്ലാ പ്ലാനിംഗ് ഓഫീസുകളിലെ ശമ്പളവും എസ്റ്റാബ്ലിഷ്മെന്റ് ചെലവുകളും

വിഹിതം : 23,33,06,000 രൂപ

15. മേൽ ശീർഷകത്തിൽ വിവിധ കണക്കിനങ്ങളിൽ വകയിരുത്തിയിട്ടുള്ള തുക അപര്യാപ്തമായതിനാൽ താഴെ കൊടുത്തിട്ടുള്ള ശീർഷകങ്ങൾക്ക് നേരെ കാണിച്ചിട്ടുള്ള തുക ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

- 06—വാടക, കുരം, നികുതി - 2 ലക്ഷം രൂപ
- 45—പി.ഒ.എൽ. - 5 ലക്ഷം രൂപ

2217-05-001-64—വിശദമായ മാസ്റ്റർ പ്ലാനും ടൗൺ പ്ലാനും തയ്യാറാക്കുന്നതിനുള്ള പദ്ധതി
വിഹിതം: 2,30,00,000 രൂപ (പദ്ധതി)

16. മാസ്റ്റർ പ്ലാൻ സമയബന്ധിതമായി പൂർത്തിയാക്കുന്നതിനും പ്രോജക്ട് സെല്ലിന്റെ പ്രവർത്തനത്തിനുമായി നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ മേൽ ശീർഷകത്തിൽ 4.70 കോടി രൂപ ധനപുന:വിനിയോഗവഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

17. സംസ്ഥാനത്തെ നഗരസഭാ പ്രദേശങ്ങളുടെ ആസൂത്രിത വികസനത്തിനായി മാസ്റ്റർ പ്ലാൻ സമയബന്ധിതവും കറ്റമറ്റ രീതിയിലും തയ്യാറാക്കുന്ന നടപടികൾ ഈ രംഗത്ത് വൈദഗ്ദ്ധ്യം നേടിയിട്ടുള്ള ദേശീയ/അന്തർദേശീയ ഏജൻസികൾക്ക് പുറംകരാർ നൽകുന്ന കാര്യം പരിശോധിക്കണമെന്ന് സമിതി ശുപാർശ ചെയ്യുന്നു.

2217-80-001-99-00-21-1—നഗരകാര്യ വകുപ്പിലേയ്ക്ക് വാഹനം വാങ്ങൽ
വിഹിതം : ഇല്ല

18. ആസ്ഥാന ഓഫീസിലും മേഖലാ ജോയിന്റ് ഡയറക്ടറിലും ഓരോ പുതിയ വാഹനം വാങ്ങുന്നതിന് ബഡ്ജറ്റിൽ വിഹിതമൊന്നും വകയിരുത്തിയിട്ടില്ലാത്തതിനാൽ മേൽ ശീർഷകത്തിൽ 25 ലക്ഷം രൂപ ധനപുന:വിനിയോഗവഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2217-80-001-95—കമ്പ്യൂട്ടർ വൽക്കരണ പദ്ധതികൾ-വിവരസാങ്കേതികവിദ്യ
വിഹിതം : 10,00,000 രൂപ

19. ഇ-ഓഫീസ് സംവിധാനത്തിന്റെ അടുത്ത ഘട്ടം നടപ്പിലാക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 5 ലക്ഷം രൂപ ധനപുന:വിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2217-80-001-91—മുനിസിപ്പൽ കോമൺ സർവ്വീസ് സെൻട്രൽ പെൻഷൻ ഫണ്ടിലേയ്ക്കുള്ള സംഭാവന

വിഹിതം : ഇല്ല

20. കേരള മുനിസിപ്പൽ കോമൺ സർവ്വീസിലെ ജീവനക്കാരുടെ മുനിസിപ്പൽ പെൻഷൻ ഫണ്ടിലേയ്ക്ക് തുകയൊന്നും വകയിരുത്തിയിട്ടില്ലാത്തതിനാൽ ഈ ശീർഷകത്തിൽ 600 കോടി രൂപ ധനപുന:വിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

21. നഗരസഭകളുടെ അടിസ്ഥാന വികസന പദ്ധതികൾ ഏറ്റെടുക്കുന്നതിന് ഇംപാക്ട് കേരള ലിമിറ്റഡിന് ന്യൂ സർവ്വീസ് പ്രൊസീജിയർ പ്രകാരം 1 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ വകയിരുത്തണമെന്ന് സമിതി ശുപാർശ ചെയ്യുന്നു.

2217-80-003-96—പുതുതായി രൂപീകരിച്ച നഗരസഭകളിലെ അക്കൗണ്ടിംഗ് നവീകരണം നടപ്പാക്കൽ (സംസ്ഥാന പദ്ധതി)

വിഹിതം : 50,00,000 രൂപ

22. പുതുതായി രൂപീകരിച്ച 28 നഗരസഭകളിലെയും അക്കൗണ്ടിംഗ് സമ്പ്രദായം ഡബിൾ എൻട്രി സംവിധാനത്തിലേയ്ക്ക് മാറ്റുന്നതിന്റെ ഭാഗമായി ജീവനക്കാർക്ക് പരിശീലനം നൽകുന്നതിനും അനുബന്ധ ചെലവുകൾക്കും നിലവിലെ ബഡ്ജറ്റ് വിഹിതം അപര്യാപ്തമാണ്. ആയതിനാൽ, ഈ ശീർഷകത്തിൽ 68 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2217-05-051-98—പുതുതായി രൂപീകരിച്ച മുനിസിപ്പാലിറ്റികൾക്കുള്ള കെട്ടിട നിർമ്മാണം

വിഹിതം : 10,00,00,000 രൂപ

23. പുതുതായി രൂപീകരിച്ച നഗരസഭകൾക്ക് കെട്ടിടം നിർമ്മിക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 5 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2217-05-191-71— (കോർപ്പറേഷനുകൾ)

വിഹിതം : 22,50,00,000 രൂപ (പദ്ധതി)

2217-05-192-70—(മുനിസിപ്പാലിറ്റികൾ) -സ്വച്ഛ്യാഭരത് മിഷൻ (അർബൻ)

വിഹിതം : 52,50,00,000 രൂപ (പദ്ധതി)

24. മേൽ ശീർഷകങ്ങളിൽ അനുവദിച്ചിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകങ്ങളിൽ 61.79 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2217-80-800-82—കലാപൈതൃക സംരക്ഷണ കമ്മീഷൻ (ആർട്ട് ആന്റ് ഹെറിറ്റേജ് കമ്മീഷൻ)
വിഹിതം : 9,00,000 രൂപ

25. കലാപൈതൃക സംരക്ഷണ കമ്മീഷന്റെ പ്ലാനുകളിൽ ഹെറിറ്റേജ് ഏരിയയായി പ്രഖ്യാപിച്ചിട്ടുള്ള പ്രദേശങ്ങളിലെ പൈതൃകകൃത്യം നിലനിർത്തുന്നതിനാവശ്യമായ മാർഗ്ഗരേഖകൾ തയ്യാറാക്കുന്നതിനായി ആ പ്രദേശങ്ങളുടെ ഡോക്കുമെന്റേഷൻ നടത്തേണ്ടതും, ഇത് സംബന്ധിച്ച് ജനങ്ങളിൽ അവബോധം വളർത്തുന്നതിനായി ലഘു ലേഖ തയ്യാറാക്കേണ്ടതും സെമിനാറുകൾ നടത്തേണ്ടതുണ്ടെന്നും സമിതി കരുതുന്നു. മേൽപ്പറഞ്ഞ ആവശ്യങ്ങൾക്കായി വകയിരുത്തിയിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 3 ലക്ഷം രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2217-80-800-76—അയ്യങ്കാളി തൊഴിലുറപ്പ് പദ്ധതി (സംസ്ഥാന പദ്ധതി)
വിഹിതം : 75,00,00,000 രൂപ

26. നിലവിൽ ബഡ്ജറ്റിൽ വകയിരുത്തിയിട്ടുള്ള വിഹിതം അപര്യാപ്തമായതിനാൽ ഈ ശീർഷകത്തിൽ 25 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4217-60-051-95—സമ്പൂർണ്ണ ഭവന പദ്ധതി- നഗരം (ലൈഫ് പാർപ്പിട മിഷൻ)
വിഹിതം : 1,75,00,00,000 (പദ്ധതി)

27. നഗരമേഖലയിൽ ലൈഫ് മിഷന്റെ രണ്ടാം ഘട്ട പ്രവർത്തനങ്ങൾക്ക് അനുബന്ധിച്ചിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 575 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXV—പട്ടികജാതി/പട്ടികവർഗ്ഗ/മറ്റു പിന്നോക്ക വിഭാഗങ്ങൾ/ന്യൂനപക്ഷ വിഭാഗങ്ങൾ എന്നിവരുടെ ക്ഷേമം

വോട്ട് ചെയ്തത് -32,66,56,55,000 രൂപ
ചാർജ്ജ് ചെയ്തത് -ഇല്ല

2225-04-102-91—കേരള സംസ്ഥാന ന്യൂനപക്ഷ കമ്മീഷൻ

31—സഹായധനം-ശമ്പളം
വിഹിതം : 1,78,44,000 രൂപ

28. ഡി.എ. വർദ്ധനവ്, വാർഷിക ശമ്പള വർദ്ധനവ്, ടി.എ./ഡി.എ. ഇനത്തിലുള്ള ചെലവ് എന്നിവ വഹിക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ മേൽ ശീർഷകത്തിൽ 41.32 ലക്ഷം രൂപ ധനപുനഃവിനിയോഗവഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-04-102-91-36—ഗ്രാന്റ്-ഇൻ-എയ്ഡ്-ജനറൽ-ശമ്പളേതരം

വിഹിതം : 30,74,000 രൂപ

29. ജില്ലാ കോൺഫറൻസുകൾ, സെമിനാറുകൾ, സിറ്റിംഗുകൾ, ഗവേഷണങ്ങൾ എന്നിവ നടത്തുന്നതിനും, മെമ്പർമാർക്കുള്ള ഇന്ധന അലവൻസ്, ഓഫീസ് കെട്ടിട വാടക തുടങ്ങിയ ശമ്പളേതര ചെലവുകൾ വഹിക്കുന്നതിനും നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ മേൽ ശീർഷകത്തിൽ 90.86 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-04-001-99-06—വാടക, കരം, നികുതി

വിഹിതം : 20,00,000 രൂപ

30. ന്യൂനപക്ഷ യുവജനതയ്ക്കായുള്ള പരിശീലന കേന്ദ്രങ്ങളുടെ വാടക ക്ഷിപ്രീക നൽകുന്നതിനായി മേൽ ശീർഷകത്തിൽ 24 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-04-001-99-12—സ്റ്റോളർഷിപ്പുകളും സ്റ്റൈപ്പൻഡ്കളും

വിഹിതം : 8,00,00,000 രൂപ

31. സിവിൽ സർവ്വീസ് ഉൾപ്പെടെ വിവിധ സ്റ്റോളർഷിപ്പുകൾക്ക് അപേക്ഷകരുടെ എണ്ണം വളരെ കൂടുതലായതിനാൽ അർഹരായ അപേക്ഷകർക്ക് സ്റ്റോളർഷിപ്പ് നൽകാൻ നിലവിലെ ബഡ്ജറ്റ് വിഹിതം പര്യാപ്തമല്ല. ആയതിനാൽ ഈ ശീർഷകത്തിൽ 1 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-04-001-99-17—ചെറുകിട മരമത്ത് പണികൾ

വിഹിതം : 1,000 രൂപ

32. വകുപ്പിന്റെ കീഴിലുള്ള പരിശീലന കേന്ദ്രങ്ങൾ പ്രവർത്തിക്കുന്ന സർക്കാർ കെട്ടിടങ്ങളുടെ അറ്റകുറ്റപ്പണികൾക്കായി മേൽ ശീർഷകത്തിൽ 33.83 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-04-001-99-18 — സംരക്ഷണം

വിഹിതം - 1,000 രൂപ

33. ഡയറക്ടറേറ്റിന്റെയും മദ്രസ്സാ ക്ഷേമനിധി ഓഫീസിന്റെയും വകുപ്പിന്റെ കീഴിലുള്ള മറ്റ് കെട്ടിടങ്ങളുടെയും അറ്റകുറ്റപ്പണികൾക്കായി മേൽ ശീർഷകത്തിൽ 10,000 രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-04-001-99-21-2 — സംരക്ഷണവും അറ്റകുറ്റപ്പണികളും

വിഹിതം : 30,000 രൂപ

34. വകുപ്പിന്റെ കീഴിലുള്ള ഔദ്യോഗിക വാഹനം സർവ്വീസ് ചെയ്യുന്നതിന് നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 1 ലക്ഷം രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2225-04-102-92-34 — മറ്റ് ചെലവുകൾ

വിഹിതം : 2,01,60,000 രൂപ

35. 17 പരിശീലന കേന്ദ്രങ്ങളുടെയും പുതുതായി ആരംഭിക്കുന്ന എഴ് കേന്ദ്രങ്ങളുടെയും ചെലവുകൾ, 29 സബ്സെന്ററുകളിലെയും ഓണറേറിയം, ഉദ്യമ സ്റ്റോളർഷിപ്പ് എന്നിവയ്ക്ക് ചെലവാകുന്ന തുക മേൽ ശീർഷകത്തിൽ നിന്നാണ് വഹിക്കണമെന്ന് സമിതി മനസ്സിലാക്കുന്നു. ആയതിനാൽ പ്രസ്തുത ചെലവുകൾ വഹിക്കുന്നതിലേക്കായി മേൽ ശീർഷകത്തിൽ 7 ലക്ഷം രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXXV—പഞ്ചായത്ത്

വോട്ട് ചെയ്തത് - 12,08,36,21,000 രൂപ.

ചാർജ്ജ് ചെയ്തത് - ഇല്ല

2515-00-001-92—തദ്ദേശസ്വയംഭരണ സ്ഥാപനങ്ങൾക്കുള്ള എഞ്ചിനീയറിംഗ് വിഭാഗം

വിഹിതം : 2,10,47,37,000 രൂപ

36. തദ്ദേശസ്വയംഭരണ എഞ്ചിനീയറിംഗ് വിഭാഗത്തിൽ പുതുതായി സൃഷ്ടിച്ച 195 അസിസ്റ്റന്റ് എഞ്ചിനീയർമാർക്ക് ശമ്പളം നൽകുന്നതിനുള്ള തുക ബഡ്ജറ്റിൽ വകയിരുത്തിയിട്ടില്ലെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 10.897 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-001-86—തദ്ദേശസ്വയംഭരണ സ്ഥാപനങ്ങൾക്കുള്ള എഞ്ചിനീയറിംഗ് വിഭാഗത്തിൽ കീഴിലുള്ള ഓഫീസുകളുടെ ആധുനികവത്കരണം, കമ്പ്യൂട്ടർ വത്കരണം, ഉദ്യോഗസ്ഥരുടെ കാര്യശേഷി വർദ്ധിപ്പിക്കൽ

വിഹിതം : 25,00,000 രൂപ (പദ്ധതി)

37. ഇ-ഗവേണൻസിന്റെ ഭാഗമായി തദ്ദേശസ്വയംഭരണ സ്ഥാപനങ്ങളിലെ എഞ്ചിനീയർമാർക്ക് ലാപ്ടോപ്പ് വാങ്ങുന്നതിനും ഗുണ നിലവാര നിർണ്ണയ ലബോറട്ടറികൾ ബ്ലോക്ക് തലത്തിൽ വ്യാപിപ്പിക്കുന്നതിനും ഇ-എം.ബുക്ക് നടപ്പിലാക്കുന്നതിനും നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 4 കോടി രൂപ ധനപുന:വിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-101-65—സ്വച്ഛ ഭാരത് മിഷൻ (ഗ്രാമീൺ)

വിഹിതം : 1,10,00,00,000 രൂപ (കേന്ദ്ര വിഹിതം 66,00,00,000)
(സംസ്ഥാന വിഹിതം 44,00,00,000)

38. നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 17.4 കോടി രൂപ ധനപുന:വിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-101-63—തദ്ദേശസ്വയംഭരണ സ്ഥാപനങ്ങൾക്ക് വേണ്ടിയുള്ള ടിബ്യൂണൽ

02-01—വേജസ് എന്ന ശീർഷകത്തിൽ 4.50 ലക്ഷം രൂപ ധനപുന:വിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-198-39—ഗ്രാമപഞ്ചായത്തുകൾ ഏറ്റെടുത്ത് നടത്തുന്ന നബാർഡ് സഹായമുള്ള ആർ.ഐ.ഡി.എഫ്. പദ്ധതികൾ

വിഹിതം : 8,00,00,000 രൂപ (പദ്ധതി)

39. നബാർഡിന്റെ സഹായത്തോടെ ഗ്രാമപഞ്ചായത്തുകൾ ഏറ്റെടുത്ത് നടത്തുന്ന ആർ.ഐ.ഡി.എഫ്. പദ്ധതികൾക്ക് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 12.65 കോടി രൂപ ധനപുന:വിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-197-39—ബ്ലോക്ക് പഞ്ചായത്തുകൾ ഏറ്റെടുത്ത് നടത്തുന്ന നബാർഡ് സഹായമുള്ള ആർ.ഐ.ഡി.എഫ്. പദ്ധതികൾ

വിഹിതം : 10,00,00,000 രൂപ (പദ്ധതി)

40. ഗ്രാമ പ്രദേശങ്ങളിൽ വിവിധ മേഖലകളിൽ അടിസ്ഥാന സൗകര്യങ്ങൾ ഏർപ്പെടുത്തുന്നതിനായി ബ്ലോക്ക് പഞ്ചായത്തുകൾ ഏറ്റെടുത്ത് നടത്തുന്ന നബാർഡ് സഹായമുള്ള ആർ.ഐ.ഡി.എഫ്. പദ്ധതികൾക്ക് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 14.136 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-196-39—ജില്ലാപഞ്ചായത്തുകൾ ഏറ്റെടുത്ത് നടത്തുന്ന നബാർഡ് സഹായമുള്ള ആർ.ഐ.ഡി.എഫ്. പദ്ധതികൾ

വിഹിതം : 10,00,00,000 രൂപ (പദ്ധതി)

41. പദ്ധതികളുടെ പൂർത്തീകരണത്തിന് നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 15.5 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-003-44—മണ്ണുത്തി, തളിപ്പറമ്പ്, കൊട്ടാരക്കര എന്നിവിടങ്ങളിലെ കില കേന്ദ്രങ്ങളുടെ ശാക്തീകരണം

വിഹിതം : 1,70,00,000 രൂപ (പദ്ധതി)

42. മണ്ണുത്തി, തളിപ്പറമ്പ്, കൊട്ടാരക്കര എന്നിവിടങ്ങളിലെ കില കേന്ദ്രങ്ങളുടെ ശാക്തീകരണ പദ്ധതികൾക്കായി നീക്കിവെച്ചിട്ടുള്ള ബഡ്ജറ്റ് വിഹിതം അപര്യാപ്തമാണെന്ന് സമിതി നിരീക്ഷിക്കുന്നു. ആയതിനാൽ മേൽ ശീർഷകത്തിൽ 80 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4515-00-800-98(03)—പി.എം.ജി.എസ്.വൈ. പദ്ധതികൾക്കുള്ള ധനസഹായം-അധിക സംസ്ഥാന വിഹിതം

വിഹിതം : 50,00,00,000 രൂപ (പദ്ധതി)

43. പി.എം.ജി.എസ്.വൈ. പദ്ധതികൾ പൂർത്തിയാക്കുന്നതിന് നിലവിലെ വിഹിതം അപര്യാപ്തമാണെന്ന് സമിതി മനസ്സിലാക്കുന്നു. ആയതിനാൽ ഈ ശീർഷകത്തിൽ 39.57 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4515-00-800-97—തദ്ദേശസ്വയംഭരണ എഞ്ചിനീയറിംഗ് വിഭാഗം-പ്രാദേശിക മുൻഗണനാ പ്രവൃത്തികൾക്കുള്ള പദ്ധതി

വിഹിതം : ഇല്ല

44. ധനകാര്യ വകുപ്പിന്റെ നിയന്ത്രണത്തിൽ കീഴിൽ പ്രാദേശിക മുൻഗണനാ പ്രവൃത്തികൾക്കായി വിഭാവനം ചെയ്ത പദ്ധതി പ്രകാരമുള്ള നിർമ്മാണ പ്രവൃത്തികൾക്ക് നിലവിൽ ബഡ്ജറ്റ് വിഹിതം അനുവദിച്ചിട്ടില്ലാത്തതിനാൽ ഈ ശീർഷകത്തിൽ 3 കോടി രൂപ ധനപുനഃവിനിയോഗംവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4515-00-800-96—എം.എൽ.എ. മാരുടെ ആസ്തി വികസന ഫണ്ട്

വിഹിതം : 1,72,10,00,000 രൂപ

45. എം.എൽ.എ.മാരുടെ ആസ്തിവികസന ഫണ്ട് മുഖേന നടപ്പിലാക്കുന്ന പ്രവൃത്തികൾക്ക് അനുവദിച്ചിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 75 കോടി രൂപ ധനപുനഃവിനിയോഗംവഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XXXVI—ഗ്രാമവികസനം

വോട്ട് ചെയ്തത് - 54,65,79,88,000 രൂപ

ചാർജ്ജ് ചെയ്തത് - 12,000 രൂപ

2501-01-196-48—കേന്ദ്രാവിഷ്കൃത പദ്ധതികൾക്കുള്ള ബ്ലോക്ക് ഗ്രാന്റ്

വിഹിതം : 12,50,00,000 രൂപ (പദ്ധതി)

(കേന്ദ്ര വിഹിതം : 7,50,00,000 രൂപ)

(സംസ്ഥാന വിഹിതം : 5,00,00,000 രൂപ)

46. ദാരിദ്ര്യ ലഘൂകരണ യൂണിറ്റിലെ ഉദ്യോഗസ്ഥരുടെ ശമ്പളവും കണ്ടിജൻസി ചെലവുകളും വഹിക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ സംസ്ഥാന വിഹിതമായി 4 കോടി രൂപയും കേന്ദ്ര വിഹിതമായി 6 കോടി രൂപയും ധനപുനഃവിനിയോഗംവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2505-02-101-99—മഹാത്മാഗാന്ധി ഗ്രാമീണ തൊഴിലുറപ്പ് പദ്ധതി (90% സി.എസ്.എസ്.)

വിഹിതം : 38,47,80,00,000 രൂപ

47. സ്റ്റേറ്റ് മിഷനിൽ അന്യത്ര സേവനത്തിൽ പ്രവർത്തിച്ചുവരുന്ന സർക്കാർ ജീവനക്കാരുടെ ശമ്പളവും മറ്റ് അലവൻസുകളും നൽകുന്നതിനായി ഈ ശീർഷകത്തിൽ

സംസ്ഥാന വിഹിതമായി 2.80 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-001-44—ഗ്രാമവികസന വകുപ്പിൽ ഇ-ഗവേണൻസ് നവീകരണവും ശാക്തീകരണവും
വിഹിതം : 70,00,000 രൂപ (പദ്ധതി)

48. ഗ്രാമവികസന വകുപ്പിന്റെ കീഴിൽ പ്രവർത്തിക്കുന്ന ഓഫീസുകളിൽ ഇ-ഗവേണൻസ് നവീകരണവും ശാക്തീകരണവും എന്ന പദ്ധതിയുടെ പൂർത്തീകരണത്തിന് നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 80 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-001-42—സ്വരാജ് ഭവനിൽ കോൺഫറൻസ് ഹാൾ നിർമ്മാണം
വിഹിതം : 75,00,000 രൂപ (പദ്ധതി)

49. സ്വരാജ് ഭവനിലെ കോൺഫറൻസ് ഹാൾ ആധുനിക സൗകര്യങ്ങളോടെ സജ്ജീകരിക്കുന്നതിന് നിലവിലെ വിഹിതം അപര്യാപ്തമായതിനാൽ ഈ ശീർഷകത്തിൽ 75 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-102-62—ബ്ലോക്ക് ഇൻഫർമേഷൻ സെന്ററുകൾ
വിഹിതം : 50,00,000 രൂപ (പദ്ധതി)

50. ബ്ലോക്ക് പഞ്ചായത്തുകളിൽ സിറ്റിസൺ ഇൻഫർമേഷൻ സെന്റർ സ്ഥാപിക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 50 ലക്ഷം രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-102-35—നാഷണൽ റർബൻ മിഷൻ
വിഹിതം : 50,00,00,000 രൂപ (പദ്ധതി)

51. പദ്ധതി നടത്തിപ്പിന് നിലവിലെ വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ കേന്ദ്ര വിഹിതമായി 63 കോടി രൂപയും സംസ്ഥാന വിഹിതമായി 42 കോടി രൂപയും ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2515-00-197-36-01—പുതിയതായി രൂപീകരിച്ച ബ്ലോക്ക് പഞ്ചായത്തുകൾക്കുള്ള കെട്ടിട നിർമ്മാണം

വിഹിതം : 2,50,00,000 രൂപ (പദ്ധതി)

52. പനമരം, കല്ലയാശ്ശേരി, കാളികാവ് എന്നീ ബ്ലോക്ക് പഞ്ചായത്തുകളുടെ കെട്ടിട നിർമ്മാണം 2019-20 സാമ്പത്തിക വർഷം തന്നെ പൂർത്തീകരിക്കുന്നതിന് നിലവിലെ ബഡ്ജറ്റ് വിഹിതം അപര്യാപ്തമായതിനാൽ ഈ ശീർഷകത്തിൽ 1.5 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ഗ്രാമവികസന ഇന്റേൺഷിപ്പ് പ്രോഗ്രാം

വിഹിതം - ഇല്ല

53. സംസ്ഥാനം നേരിട്ട മഹാപ്രളയത്തിന് ശേഷം വോളന്റിയർമാരുടെ സേവനം ഗ്രാമീണ മേഖലയിൽ ഫലപ്രദമായി വിനിയോഗിക്കുന്നതിനായി ഒരു ഇന്റേൺഷിപ്പ് പ്രോഗ്രാം സംഘടിപ്പിക്കുന്നതിന് ന്യൂ സർവ്വീസ് പ്രൊസീജിയർ പ്രകാരം 3.70 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ഗ്രാമവികസന കമ്മീഷണറേറ്റിൽ ജെൻഡർ സെൽ രൂപീകരണം

വിഹിതം - ഇല്ല

54. ഗ്രാമവികസന വകുപ്പിൽ വനിതകൾക്കുള്ള പ്രാമുഖ്യം കണക്കിലെടുത്ത് സ്ത്രീകളുടെ ശാക്തീകരണത്തിനായി ഒരു ജെൻഡർ സെൽ സ്ഥാപിക്കുന്നതിന് ന്യൂ സർവ്വീസ് പ്രൊസീജിയർ പ്രകാരം 10 ലക്ഷം രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

4515-00-102-49—സമ്പൂർണ്ണ ഭവന പദ്ധതി-ഗ്രാമം (ലൈഫ്-പാർപ്പിട മിഷൻ)

വിഹിതം : 3,81,62,00,000 (പദ്ധതി)

55. ഗ്രാമീണ മേഖലയിൽ ലൈഫ് മിഷന്റെ രണ്ടാം ഘട്ട പ്രവർത്തനങ്ങൾക്കായി അനുവദിച്ചിട്ടുള്ള ബഡ്ജറ്റ് വിഹിതം അപര്യാപ്തമായതിനാൽ മേൽ ശീർഷകത്തിൽ 1400 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

ധനാഭ്യർത്ഥന നമ്പർ XLVI—സാമൂഹ്യ സുരക്ഷിതത്വവും ക്ഷേമവും

വോട്ട് ചെയ്തത് - 41,89,52,69,000 രൂപ

ചാർജ്ജ് ചെയ്തത് - ഇല്ല

2235-02-50-92—ശാരീരിക മാനസിക വെല്ലുവിളികൾ നേരിടുന്നവർക്കുള്ള പ്രത്യേക പെൻഷൻ പദ്ധതി

വിഹിതം : 3,000 രൂപ

56. ഗുണഭോക്താക്കളുടെ എണ്ണത്തിലുണ്ടാകുന്ന വർദ്ധനവ് കാരണം നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 596.55 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-50-99—അഗതികൾക്കുള്ള പെൻഷൻ

വിഹിതം : 3,000 രൂപ

57. പെൻഷൻ ഗുണഭോക്താക്കളുടെ എണ്ണത്തിലുണ്ടാകുന്ന വർദ്ധനവ് കാരണം നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 1716.3525 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-50-98—കർഷക തൊഴിലാളി പെൻഷൻ

വിഹിതം : 3,000 രൂപ

58. ഗുണഭോക്താക്കളുടെ എണ്ണത്തിലുണ്ടാകുന്ന വർദ്ധനവ് കാരണം നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 629.6926 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-60-50-96—സാമൂഹ്യസുരക്ഷിതത്വ പദ്ധതിയനുസരിച്ച് 50 വയസ്സിനുമേൽ പ്രായമുള്ള അവിവാഹിതരായ സ്ത്രീകൾക്കുള്ള പെൻഷൻ പദ്ധതി

വിഹിതം : 3,000 രൂപ

59. ഗുണഭോക്താക്കളുടെ എണ്ണത്തിലുണ്ടാകുന്ന വർദ്ധനവ് കാരണം നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 107.6421 കോടി രൂപ ധനപുനഃവിനിയോഗവഴിയോ ഉപധനാഭ്യർത്ഥനവഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

2235-03-48-99—ദേശീയ വാർദ്ധക്യകാല പെൻഷൻ പദ്ധതി

വിഹിതം : 1,50,03,00,000 രൂപ (പദ്ധതി)

60. ഗുണഭോക്താക്കളുടെ എണ്ണത്തിലുണ്ടാകുന്ന വർദ്ധനവ് കാരണം നിലവിലെ ബഡ്ജറ്റ് വിഹിതം പര്യാപ്തമല്ലാത്തതിനാൽ ഈ ശീർഷകത്തിൽ 3842.3997 കോടി രൂപ ധനപുനഃവിനിയോഗം വഴിയോ ഉപധനാഭ്യർത്ഥന വഴിയോ അധികമായി വകയിരുത്തണമെന്ന് സമിതി ശുപാർശ ചെയ്യുന്നു.

തിരുവനന്തപുരം,
2019 മാർച്ച് 13.

എ. സി. മൊയ്തീൻ,
ചെയർമാൻ,
സബ്ജക്ട് കമ്മിറ്റി IX.

©
കേരള നിയമസഭാ സെക്രട്ടേറിയറ്റ്
2019

കേരള നിയമസഭാ പ്രിന്റിംഗ് പ്രസ്സ്